

**हाई कोर्ट ने आरोपी लकी राठौड़ की अग्रिम जमानत याचिका की खारिज**

# निर्दोष लोगों के नाम पर बैंक खाते खोलकर लाखों की ढगी

**नागपुर.** बैंक खाते खुलवाकर उनके जरिए लाखों रुपये के अवैध लेन-देन करने वाले एक गिरोह के मामले में आरोपी लकी राजेंद्र राठौड़ की अग्रिम जमानत याचिका पर सुनवाई के बाद हाई कोर्ट ने इसे खारिज कर दी. मामले की सुनवाई करते हुए न्या. प्रवीण पाटिल की अदालत ने स्पष्ट किया कि यह एक गंभीर आर्थिक अपराध है और मामले की तह तक जाने के लिए आरोपी से पुलिस हिरासत में पूछताछ करना अत्यंत आवश्यक है. कलमना पुलिस थाना में दर्ज मामले के अनुसार शिकायतकर्ता एक सैलून चलाता है. मार्च 2025 में जब वह लोन लेने के लिए बैंक

खाता खुलवाना चाहता था, तब उसके परिचित आनंद कुमार वर्मा ने उसकी मुलाकात आरोपी लकी राजेंद्र राठौड़ से कराई थी. लकी राठौड़ ने खुद को बैंक ऑफ महाराष्ट्र में ऑनलाइन प्रक्रिया के जरिए खाता खुलवाने में सक्षम बताकर शिकायतकर्ता से उसके सभी महत्वपूर्ण व्यक्तिगत दस्तावेज ले लिए. **कर्नाटक पुलिस के नोटिस से हुआ 37 लाख की ढगी का खुलासा** आरोपी ने बैंक ऑफ महाराष्ट्र की विमान नगर शाखा, नागपुर में

शिकायतकर्ता के नाम पर खाता (नंबर– 60527412238) तो खुलवा लिया, लेकिन उसे पासबुक और चेकबुक देने से आनाकानी करने लगा. शक होने पर जब शिकायतकर्ता ने बैंक जाकर पूछताछ की, तो उसे पता चला कि उसके खाते से उसका अपना मोबाइल नंबर नहीं, बल्कि किसी और का नंबर जुड़ा हुआ है. इस धोखाधड़ी का असली खुलासा जनवरी 2026 में हुआ, जब शिकायतकर्ता को कर्नाटक के %इंडी टाउन पुलिस स्टेशन% से एक नोटिस मिला. इस नोटिस में बताया गया कि उसके बैंक खाते के जरिए बड़े पैमाने पर अवैध लेनदेन किए गए हैं और उसके खिलाफ भारतीय न्याय संहिता (ब्रह्म) की धारा 318(4) और आईटी एक्ट की धारा 66(डी) के तहत केस दर्ज किया गया है.

#### कोई पुराना आपराधिक रिकॉर्ड नहीं

हेरान-परेशान शिकायतकर्ता ने तुरंत पुलिस में शिकायत दर्ज कराई कि उसके बैंक खाते से 37,83,086 रुपये का संदिग्ध लेन-देन हुआ है, जिसकी उसे कोई जानकारी नहीं है और इसके पीछे खाता खुलवाने वाले लकी राठौड़ का हाथ है. इसके बाद कलमना पुलिस ने 14 मई 2026 को आरोपी के खिलाफ आईटी एक्ट की धारा 66(स), 66(९) और भारतीय न्याय संहिता की धारा 319(2), 318(4) के तहत मामला दर्ज किया था. आरोपी लकी राठौड़ ने हाई कोर्ट में अग्रिम जमानत की गुहार लगाते हुए तर्क दिया कि उसका काम सिर्फ खाता खुलवाना था और उसने ऐसा बिना किसी गलत इरादे के किया था . साथ ही, उसने दावा किया कि उसका कोई पुराना आपराधिक रिकॉर्ड नहीं है .

#### सरकारी पक्ष का कड़ा विरोध

हालांकि, सरकारी वकील ने जमानत का कड़ा विरोध किया. उन्होंने अदालत को बताया कि आरोपी ने इसी तरह कई भोले-भाले और निर्दोष लोगों को झ्रासे में लेकर उनके नाम पर खाते खुलवाए हैं, जिनका इस्तेमाल अवैध कामों के लिए किया गया है[4, 11]. सरकारी वकील ने कहा कि यदि आरोपी को जमानत मिल जाती है, तो जांच अधिकारी इस रैकेट की टीक से जांच नहीं कर पाएंगे. दोनों पक्षों को सुनने के बाद अदालत ने फैसले में कहा कि चूंकि आरोपी और उसके साथियों ने निर्दोष लोगों को ढगा है और उनके नाम पर खाते खोलकर बड़े लेनदेन किए हैं, इसलिए यह एक गंभीर आर्थिक अपराध की श्रेणी में आता है . इस रैकेट का पूरी तरह से भंडाफोड़ करने के लिए पुलिस द्वारा आरोपी को हिरासत में लेकर पूछताछ करना जरूरी है और इसी आधार पर अदालत ने उसकी अग्रिम जमानत याचिका खारिज कर दी .

# संपत्तियों की रजिस्ट्री पर कोई रोक नहीं

**केंद्रीय मंत्री गडकरी और पालक मंत्री बावनकुले ने अफवाहों का किया खंडन**

**नागपुर.** जिले में संपत्तियों और घरों की रजिस्ट्री रुकने को लेकर फैली अफवाहों को पूरी तरह से खारिज कर दिया गया. केंद्रीय मंत्री नितिन गडकरी और पालक मंत्री चंद्रशेखर बावनकुले ने स्पष्ट किया है कि संपत्तियों की रजिस्ट्री रोकने का कोई भी आदेश जारी नहीं किया गया है. यह भी स्पष्ट किया गया कि मुख्यमंत्री देवेंद्र फडणवीस या अन्य किसी भी मंत्री ने ऐसा कोई निर्देश नहीं दिया है. केंद्रीय मंत्री गडकरी के महल स्थित कार्यालय में आयोजित एक महत्वपूर्ण बैठक में यह स्पष्टीकरण दिया गया. इस बैठक में नाग नदी परियोजना के कार्यों और इमारतों के अधिभोग प्रमाणपत्र (ऑक्यूपेंसी सर्टिफिकेट) जैसे अहम मुद्दों पर चर्चा की गई. उन्होंने स्पष्ट किया कि जिले में नए घरों की रजिस्ट्री रोकने का कोई निर्देश नहीं

है और यदि पुराने नियमों के अनुसार सभी कानूनी दस्तावेज व आवश्यक प्रमाणपत्र प्रस्तुत किए जाते हैं तो घरों की रजिस्ट्री सुचारु रूप से की जा रही है. **3,243 इमारतों के पास नहीं है ऑक्यूपेंसी सर्टिफिकेट** यह बताया गया कि बड़ी इमारतों के निर्माण अनुमति प्रमाणपत्र और अधिभोग प्रमाणपत्र (ह्ब) से जुड़े मुद्दों के कारण ही आम लोगों में रजिस्ट्री रुकने की गलतफहमी पैदा हुई थी. बैठक में उजागर हुए चोंकाने वाले आंकड़ों के अनुसार नागपुर शहर में 3,669 इमारतों के निर्माण में से केवल 426 इमारतों के लिए ही अधिभोग प्रमाणपत्र (ओसी) लिया गया है. इसका सीधा अर्थ यह है कि शहर की शेष 3,243 इमारतों के पास अधिभोग प्रमाणपत्र ही नहीं है.

#### लापरवाह बिल्डरों पर होगी सख्त कार्रवाई

इस गंभीर स्थिति से निपटने के लिए गडकरी ने संबंधित अधिकारियों को निर्देश दिए हैं कि जिन इमारतों के पास अधिभोग प्रमाणपत्र नहीं है, उन्हें तुरंत नोटिस जारी किया जाए और 4 महीने के भीतर इस पूरे मामले का समाधान निकाला जाए . बैठक में इस बात पर भी विशेष ध्यान दिया गया कि कई आम निवासियों ने अधूरे दस्तावेजों के आधार पर ही बैंकों से कर्ज लेकर घर खरीद लिए हैं . ऐसे मामलों को लेकर गडकरी ने निर्देश दिया है कि इन निवासियों के प्रति संवेदनशीलता दिखाते हुए लेकिन पूरी तरह से कानून के दायरे में रहकर ही कार्रवाई की जाए . हालांकि जो बिल्डर (निर्माण उद्योजक) अधिभोग प्रमाणपत्र प्राप्त करने में लापरवाही बरतेंगे, उनके खिलाफ सख्त रुख अपनाया जाएगा और उनकी संपत्तियों की रजिस्ट्री नहीं की जाएगी

#### एक नजर में सेंनानियों के परिजनों ने किया ध्वजारोहण

**मुलताई।** अंग्रेजो भारत छोड़ो आंदोलन की शुरुआत 9 अगस्त 1942 को हुई थी। इस आंदोलन में मुलताई के भी स्वतंत्रता संग्राम सेनानियों द्वारा हिस्सा लिया था। इसी की वृध में बस स्टैंड पर स्मृति स्थल वट वृक्ष पर स्वतंत्रता संग्राम सेनानियों के परिजनों प्रतिवर्ष ध्वजारोहण कर राष्ट्र गान किया जाता है। रविवार को स्वतंत्रता संग्राम सेनानी के परिजन श्रीमती खांडे, राजनारी परिहार,रविप्रकाश खड्के, राजेश तायवाडे, सुधीरपूरी, विटू खन्ना सहित पूर्व विधायक डॉ पीआर बोड़खे द्वारा राष्ट्रीय ध्वजा रोहण किया एवं राष्ट्रगान किया गया। वहीं स्वतंत्रता संग्राम सेनानियों के शिलालेख पर फूलमाला अर्पित की। इस अवसर पर बड़ी संख्या में सेनानियों के परिजन और गणमान्य नागरिक मौजूद रहे।

#### निलेश बने ओबीसी मोर्चा के जिला महामंत्री बैतूल। भारतीय जनता पार्टी ने निलेश गिरी गोस्वामी को ओबीसी मोर्चा का जिला महामंत्री नियुक्त किया है। संगठन के शीर्ष नेतृत्व ने उनके संगठनात्मक अनुभव और सक्रिय भूमिका पर विश्वास जताते हुए यह जिम्मेदारी सौंपी है। नियुक्ति पर जिलेभर से उन्हें बधाई एवं शुभकामनाएं मिल रही हैं। निलेश गिरी गोस्वामी पूर्व में अखिल भारतीय विद्यार्थी परिषद के प्रांत सहमंत्री और बैतूल जिला संयोजक का दायित्व निभा चुके हैं। अभाविप में रहते हुए छात्र हितों से जुड़े मुद्दों पर सक्रिय भूमिका निभाई। विद्यार्थियों की समस्याओं को देखते हुए छिंदावाड़ा विश्वविद्यालय से बरकतुल्ला विश्वविद्यालय में विद्यार्थियों को वापस जोड़ने के प्रयास में उन्होंने साथियों के साथ महत्वपूर्ण योगदान दिया। वर्ष 2022 से वे स्वदेशी जागरण मंच जिला बैतूल में जिला युवा आग्राम प्रमुख और जिला संयोजक के दायित्व का निर्वहन कर रहे हैं। इस दौरान उन्होंने कई बड़े आंदोलनों का नेतृत्व किया। उनके नेतृत्व में बैतूल जिला वंदे पर लगातार दो वर्षों तक वृहद स्वदेशी मेले का सफल आयोजन भी हुआ। गोस्वामी को नई जिम्मेदारी मिलने से पूर्व में उनके साथ संगठन में कार्य कर चुके कार्यकर्ताओं में खुशी की लहर है।

# पिछड़ा वर्ग मोर्चा में जिला पदाधिकारियों की घोषणा

**मुलताई। प्रदेश भाजपा संगठन द्वारा भाजपा पिछड़ा वर्ग मोर्चा में बैतूल जिला पदाधिकारियों की घोषणा की गई।** भाजपा मोडिया प्रभारी रामचरण मालवीय ने बताया भाजपा प्रदेश अध्यक्ष हेमंत खंडेलवाल, पिछड़ा वर्ग मोर्चा प्रदेश अध्यक्ष पवन पाटीदार के निर्देशानुसार नर्मदा पुरम संभाग प्रभारी निलेश कौशल, जिला प्रभारी अनुज पाटकर की अनुशंसा, भाजपा जिला अध्यक्ष सुधाकर पवार के अनुमोदन पर भारतीय जनता पार्टी पिछड़ा वर्ग मोर्चा बैतूल जिला में पदाधिकारी को दायित्व

सौंपे गये। जिसमें मुलताई विधानसभा क्षेत्र के विट्टल गौद को जिला उपाध्यक्ष, परसराम खाकरे **विट्ठल गौद जिला उपाध्यक्ष, परसराम जिला महामंत्री बने नियुक्तियों पर भाजपाईयों ने दी बधाई**

को जिला महामंत्री, राजू चोपड़े को जिला मंत्री, मुकेश वागदे को लाभार्थी जिला सह प्रमुख, राजेंद्र ठाकरे मन की बात जिला प्रभारी का दायित्व सौंपा गया। भाजपा पिछड़ा वर्ग मोर्चा में मुलताई विधानसभा के कार्यकर्ताओं को नवीन दायित्व

# स्वरोजगार से आत्मनिर्भर बनीं बहनों का किया सम्मान

**बैतूल।** भारतीय युवा कांग्रेस के 66वें स्थापना दिवस के अवसर पर युवा कांग्रेस बैतूल विधानसभा अध्यक्ष प्रितेश गंगारे ने अनेाखी पहल करते हुए स्वरोजगार के माध्यम से आत्मनिर्भरता की मिसाल पेश कर रहीं मेहनतकश बहनों का सम्मान किया। जिला कांग्रेस अध्यक्ष निलय डागा के मार्गदर्शन में आयोजित इस कार्यक्रम में महिलाओं के संघर्ष, मेहनत और स्वाभिमान को सम्मान देते हुए उन्हें आगे बढ़ने के लिए प्रोत्साहित किया गया। कार्यक्रम में ऑटो चालक बहन पूनम निरपुरे, मीरा पवार और रिकी पांडोले तथा

रेलवे स्टेशन पर कुली का कार्य कर रहीं बहन दुर्गा बोरवार का श्रीफल भेंट कर सम्मान किया गया। युवा कांग्रेस पदाधिकारियों ने कहा कि इन बहनों का संघर्ष, मेहनत और आत्मनिर्भर बनने का जज्बा समाज के लिए प्रेरणादायी है। मेहनत, स्वाभिमान और आत्मनिर्भरता के साथ आगे बढ़ रही प्रत्येक बहन का सम्मान होना चाहिए। युवा कांग्रेस विधानसभा अध्यक्ष प्रितेश गंगारे ने कहा कि संगठन सदैव मेहनतकश और स्वाभिमानी बहनों के सम्मान एवं अधिकारों की आवाज बनकर खड़ा रहेगा।

# युथ कांग्रेस ने मनाया 66 वां स्थापना दिवस

**सारनी।** यूथ कांग्रेस के 66 वां स्थापना दिवस धूमधाम के साथ मनाया। इस मौके पर ध्वजारोहन कर पौधा रोपण किया। कांग्रेस कार्यालय सारनी में युवा कांग्रेस के प्रदेश महासचिव योगेश तिरुपति अरोलु एवं ब्लॉक युथ कांग्रेस अध्यक्ष गौतम नागले के नेतृत्व में भारतीय युवा कांग्रेस का 66वा स्थापना दिवस मनाया। युथ कांग्रेस के पदाधिकारियों ने कार्यक्रम में आये हुए वरिष्ठ कांग्रेस नेताओं का पुष्पमाला से स्वागत किया। इस अवसर पर युथ कांग्रेस के प्रदेश महासचिव योगेश अरोलु एवं गौतम नागले ने कहा कि यूथ कांग्रेस की स्थापना इस उद्देश्य से



करी की देश के युवा की भारतीय राजनीती में युवाओं की भागीदारी बढे, और भारत का युवा सशक्त हो सके। जिला उपाध्यक्ष तिरुपति अरोलु एवं पूर्व यूथ कांग्रेस ब्लॉक अध्यक्ष हेमन्त धोटे ने कहा कि यूथ कांग्रेस, कांग्रेस की रीड़ की हड्डी है यूथ कांग्रेस का कार्यकर्ता पुरे देश मे

हर बूथ पर मौजूद है और भारतीय राजनीती का अहम् हिस्सा है। कार्यक्रम में ब्लॉक अध्यक्ष बटेश्वर भारती,सुरेश पंड्या,भोला कांति, प्रदीप नागले, महासचिव वसीम खान हेमन्त धोटे , एनएसयूआई जिला अध्यक्ष रोहन रघुवंशी सहित अन्य मौजूद थे।

**मुलताई।** मुख्यमंत्री जन-विश्वास अभियान के अंतर्गत ग्राम दुनावा में आयोजित शिविर में प्राप्त आवेदनों की समीक्षा के दौरान राजस्व विभाग से संबंधित प्रकरणों में लापरवाही पाए जाने पर ग्राम सोनेगांव पटवारी हल्का नंबर 65, तहसील मुलताई की पटवारी श्रीमती श्वेता पंवार को कलेक्टर डॉ सौरभ संजय सोनवणे के निर्देशानुसार तत्काल प्रभाव से निलंबित किया गया है। तहसीलदार मुलताई द्वारा प्रस्तुत प्रतिवेदन 7 अगस्त 2026 के आधार पर की गई कार्रवाई में बताया गया कि समीक्षा के दौरान प्रधानमंत्री किसान सम्मान निधि

एवं मुख्यमंत्री किसान सम्मान निधि से संबंधित बड़ी संख्या में शिकायतें प्राप्त हुईं। संबंधित पटवारी द्वारा इन मामलों में अपेक्षित कार्रवाई नहीं की गई तथा कलेक्टर के समक्ष भी संतोषजनक उत्तर प्रस्तुत नहीं किया गया। इसके अलावा फौती नामांतरण जैसे प्राथमिकता वाले प्रकरणों की समय पर जांच नहीं करने तथा राजस्व अभिलेखों को अद्यतन रखने के दायित्व का समुचित निर्वहन नहीं करने की बात

भी सामने आई। ग्रामीणों द्वारा लिखित शिकायतें भी प्रस्तुत की गई थीं। मुख्यालय पर अनुरस्थिति एवं फोन नहीं उठाने के कारण ईडब्ल्यूएस प्रमाण पत्र सहित आवश्यक प्रकरणों में रिपोर्ट एवं हस्ताक्षर समय पर नहीं होने से संतोषजनक उत्तर प्रस्तुत नहीं किया गया। इसके अलावा फौती नामांतरण जैसे प्राथमिकता वाले आवेदकों द्वारा पटवारी के गैर-जिम्मेदाराना रवैये और फोन नहीं उठाने की पुष्टि की गई। इन मामलों को पदीय दायित्वों के निर्वहन में

# ग्रामीणों की शिकायतों पर सोनेगांव पटवारी श्वेता पंवार निलंबित

भी सामने आई। ग्रामीणों द्वारा लिखित शिकायतें भी प्रस्तुत की गई थीं। मुख्यालय पर अनुरस्थिति एवं फोन नहीं उठाने के कारण ईडब्ल्यूएस प्रमाण पत्र सहित आवश्यक प्रकरणों में रिपोर्ट एवं हस्ताक्षर समय पर नहीं होने से संतोषजनक उत्तर प्रस्तुत नहीं किया गया। इसके अलावा फौती नामांतरण जैसे प्राथमिकता वाले आवेदकों द्वारा पटवारी के गैर-जिम्मेदाराना रवैये और फोन नहीं उठाने की पुष्टि की गई। इन मामलों को पदीय दायित्वों के निर्वहन में

भी सामने आई। ग्रामीणों द्वारा लिखित शिकायतें भी प्रस्तुत की गई थीं। मुख्यालय पर अनुरस्थिति एवं फोन नहीं उठाने के कारण ईडब्ल्यूएस प्रमाण पत्र सहित आवश्यक प्रकरणों में रिपोर्ट एवं हस्ताक्षर समय पर नहीं होने से संतोषजनक उत्तर प्रस्तुत नहीं किया गया। इसके अलावा फौती नामांतरण जैसे प्राथमिकता वाले आवेदकों द्वारा पटवारी के गैर-जिम्मेदाराना रवैये और फोन नहीं उठाने की पुष्टि की गई। इन मामलों को पदीय दायित्वों के निर्वहन में

#### 6 माह में हुई 1 लाख 17 हजार जांचे

मलेरिया विभाग द्वारा 30 जून तक जिले में 1 लाख 17 हजार लोगों की जांच की। जिसमें मलेरिया का एक भी मरीज जिले में नहीं पाया गया। वहीं डेंगू की 46 जांचें की गईं। हालांकि बैतूल जिला मलेरिया-डेंगू प्रभावित जिला रहा है। यहां पहले बड़ी संख्या में मरीज सामने आते थे। कई मरीजों की जान भी मलेरिया-डेंगू की वजह से जा चुकी है, लेकिन अब स्थिति पूरी तरह नियंत्रण में है। एक तरफ से जिले में मलेरिया का खत्म ही हो चुका है। अन्यथा दस साल पहले वर्ष 2016 में बैतूल जिले में मलेरिया के 1946 मरीज सामने आये थे। इसके बाद धीरे-धीरे मरीजों की संख्या में कमी आने लगी। अब हालात यह है कि इस साल मलेरिया के सिर्फ दो मरीज सामने आये है। यह मरीज भी बाहर से आए थे, जो उपचार के बाद स्वस्थ हो चुके है।

#### डेंगू के भी मिले थे 7 मरीज, सभी स्वस्थ

जिले में इस साल 30 जून तक मलेरिया के अलावा डेंगू के भी 7 मरीज मिले थे। यह मरीज अब पूरी तरह स्वस्थ हो चुके है। इसके अलावा मलेरिया के दो मरीज सामने आये थे। यह दोनों मरीज बाहर से आए थे। इन मरीजों में एक मरीज घोड़ाडोंगरी और एक मरीज शाहपुर ब्लाक का था। वहीं डेंगू के मरीजों में सेहरा के दो मरीज, घोड़ाडोंगरी के दो मरीज, कांतापल के 2 मरीज और 1 भैसदेही ब्लाक का मरीज शामिल है। मलेरिया विभाग का कहना है कि विभाग ने शुरू से सतर्कता बरतते हुए मैदानी स्तर पर एहतियाती उपाय कर लिए गए थे। मैदानी कार्यकर्ताओं के साथ ब्लाक व जिला स्तर तक अधिकारियों में तालमेल से काम किया। सबसे बड़ी बात इस बार आम लोग अपनी सेहत की सुरक्षा को लेकर गंभीरता दिखाते हुए पूरी सावधानी बरत रहे हैं।

# जिले में 12 साल पहले मिले थे मलेरिया के 4246 मरीज, अब मिले सिर्फ दो

**नवभारत न्यूज बैतूल, 9 अगस्त. मच्छरजनित बीमारियों के फैलाव के मामले में राहत भरी स्थिति सामने आई है। स्वास्थ्य विभाग की सतर्कता और लोगों के सेहत के प्रति सावधानी बरतने के फलस्वरूप जिले में मलेरिया के सिर्फ दो मरीज सामने आये है।**

#### स्वास्थ्य विभाग की सतर्कता से नियंत्रित हुआ मलेरिया मलेरिया कम करने लोगों को किया जागरूक

यह मरीज भी बाहर से आए हुए है। जबकि बीते 12 साल पहले मलेरिया की स्थिति बेहद चिंताजनक थी। वर्ष 2014 में जिले में 4246 मरीज मिले थे। लेकिन साल दर साल मलेरिया रोगियों की

तादाद में भारी गिरावट आने का कारण सावधानी बरतना रहा है। ग्रामीण क्षेत्र में सामुदायिक और व्यक्तिगत स्वच्छता को लेकर लोग अधिक गंभीर नजर आ रहे हैं। यही वजह है कि इस साल मच्छरों से होने वाली संक्रामक बीमारियों का लोग कम शिकार हुए हैं। मलेरिया विभाग के अधिकारियों का कहना है कि स्वास्थ्य कार्यकर्ताओं की टीमें लगातार गांव-गांव जाकर लोगों को मच्छरजनित बीमारियां की रोकथाम के लिए जागरूक करती रहीं हैं। मलेरिया विभाग द्वारा मलेरिया हाइस्क्रिब जोन के गांव में घर घर मच्छरमार दवा के छिड़ गेव तथा पानी भरने वाले स्थानों पर छिड़ गेव कराया गया। मच्छर का लार्वा खाने वाली गम्भूशिया मछली डाली गई और लावा सर्वे तथा मलेरिया रोगी के घरों के आसपास सर्वे हुआ है। इस वजह से लोग बीमारियां से बचे रहे।



**जून से अक्टूबर तक आते हैं सबसे ज्यादा मरीज :** डॉक्टरों के मुताबिक जून से अक्टूबर माह तक डेंगू और मलेरिया का सबसे पीक सीजन होता है। बारिश के मौसम में जलजमाव से मच्छरों की उत्पत्ति बढ़ जाती है। बर्तनों में 15 दिनों से अधिक समय तक पानी भरा रहने पर इसमें डेंगू और मलेरिया फैलाने वाले मच्छर का लार्वा पनपने लगता है। इसलिए स्वास्थ्य विभाग का अमला घरों में जाकर जमा पानी

को फेंकने की सलाह देता है। विभाग आबादी क्षेत्रों में पानी वाले स्थानों पर दवा का छिड़ गेव कर लार्वा को नष्ट कराता है। जिला मलेरिया अधिकारी जितेंद्र सिंह राजपूत के अनुसार, वर्ष 2016 में बैतूल आने के समय मलेरिया नियंत्रण सबसे बड़ी चुनौती थी। उस समय जिले की भौगोलिक स्थिति भी बीमारी के प्रसार के लिए अनुकूल थी। घने जंगल, दुर्गम गांव, खराब सड़कें और बारिश में

कट जाने वाले रास्तों के कारण स्वास्थ्य टीमों को कई जगह पहुंचने में परेशानी होती थी।

**कोरोना काल से आई मलेरिया मरीजों में कमी :** जिले में कोरोना काल के समय और उसके बाद मलेरिया-डेंगू के मरीजों में तेजी से कमी आई है। वर्ष 2019 में जहां 84 मरीज जिले में मलेरिया के मिले थे, वहीं कोरोना संक्रमण के खतरे के चलते स्वास्थ्य विभाग की सतर्कता और लोगों के सेहत के प्रति सावधानी बरतने के फलस्वरूप मरीजों की संख्या घटकर वर्ष 2020 में 19 मरीज हो गई थी। वर्ष 2021 में 6, वर्ष 2022 में 4, वर्ष 2023 में 4, वर्ष 2024 में 5, वर्ष 2025 में 6 और वर्ष 2026 में अभी तक सिर्फ दो मरीज सामने आये हैं। इस साल मलेरिया रोगियों की तादाद में भारी गिरावट आने का कारण स्वास्थ्य महकमा एहतियात के उपायों पर

प्रभावो अमल के साथ ही आमजन

द्वारा सावधानी बरतना बता रहा है।

जिले में मलेरिया काफी नियंत्रित है। इस साल 30 जून तक सिर्फ दो मरीज मलेरिया के मिले थे। यह मरीज भी बाहर से आये थे। इसके अलावा डेंगू के 7 मरीज सामने आये थे, जो अब उपचार के बाद स्वस्थ हो चुके है। मलेरिया में कमी का सबसे कारण विभाग की सतर्कता और लोगों में स्वस्थ के प्रति जागरूकता है।

**- जितेंद्र राजपूत, जिला मलेरिया अधिकारी, बैतूल**